



Qorti tal-Magistrati (Malta)

Bhala Qorti ta' Gudikatura Kriminali

Magistrat Dr. Yana Micallef Stafrace LL.D.

Il-Pulizija

Vs

Laura Mastrangelo

Illum, 21 ta' Jannar, 2025

Il-Qorti,

Rat l-imputazzjoni dedotti kontra **Laura Mastrangelo** (I.D. 178791 A) imwiolda fid-9 ta' Jannar 1986 gewwa l-Italja u residenti 2, Elgin Crt, Flat 10, Sqaq is-Sigra, San Ġiljan. Akkuzata talli waqt spezzjoni b' sorspiza li seħħet fil-**13 ta' Dicembru, 2022** gewwa **Bella Sicilia, 134, The Strand, Gzira, Malta**, int jew impjegati tiegħek jew xi persuna oħra li kienet qed tagixxi għan-nom tiegħek, inqast li tagħti jew tipproduci ricevuta fiskali permezz ta' *cash register fiskali* jew kotba ta' ricevuti fiskali manwali kif approvati mill-Kummissarju, li jikkonformaw mal-ħtigijiet specifkati fil-partita 10 tat-Tlettax-il Skeda li tinstab mal-Att tal-1998 dwar Taxxa fuq il-Valur Miżjud skond il-kumpens lilek imħallas għal dik il-provvista u dan bi ksur tal-partiti 1, 2, 3 u 10 tal-imsemmija Skeda u l-artikoli 51 u 77(a) u (e) u 81 u 82 tal-Att Nru. XXIII tal-1998.

Rat li Marlyn Schembri Saliba ipprezentat bil-gurament Dok A; semgget ix-xhieda bil-gurament ta' Roberto Formosa fis-seduta tal-22 ta' Novembru 2023; ta' Lourdes Briffa fis-seduta tat-22 ta' Novembru, 2023; ta' PL Quentin Tanti fis-seduta tat-22 ta' Novembru, 2023;

Rat li l-prosekuzzjoni għalqet il-provi fis-seduta tat-22 ta' Novembru, 2023;

Rat li l-imputata għażlet li ma tixhidx;

Semgħet it-trattazzjoni tal-partijiet;

Rat il-partita 10 tat-Tleltax-il Skeda li tinstab mal-Att tal-1998 dwar Taxxa fuq il-Valur Mizjud, il-partiti 1, 2, 3 u 10 tal-imsemmija Skeda u l-artikoli 51 u 77(a) u (e) u 81 u 82 tal-Att Nru. XXIII tal-1998.

Rat ix-xhieda, id-dokumenti u l-atti kollha tal-każ;

Ikkunsidrat

Xhieda tal-prosekuzzjoni

Roberto Formosa, Spettur MTCA, fi ħdan Compliant Investigation Directorate Malta Tax Custom Administration xehed fis-seduta tat-22 ta' Novembru, 2023. Fuq il-każ jixhed

"Xhud: Mela nhar it-13 ta' Dicembru, 2022 fil-hanut Bella Sicilia The Strand Gzira kellimna lil Laura Mastrangelo Id card 178791A issa waqt li konnha mal-counter rajna sale ta' 4.50c li l-klijent hallas bil-card u hariglu l-Epos receipt li l-fiscal receipt ma hargitlux."

Jezebixxi l-EPOS receipt (Dok B), l-X reading u l-irċevuta fiskali. Jispejga li l-irċevuta fiskali harget minn Miss Mastrangelo fuq talba tagħgom. Ms Mastrangelo, tathom l-X reading. Għandhom ukoll irċevuta oħra ta' 2.50 għax ikun sar bejgħ ieħor waqt l-inspection tagħhom. Għandhom it-total sales li kien sar mill-Epos tal-ġurnata. Jispejga li l-total sales joħduha biex ikunu jistgħu jgħabblu bejn is-sales tal-cash u sales tal-Epos machine u jaraw li tkun tirrifletti is-sales tal-card.

Mistoqsi x' qaltilhom Ms Mastrangelo meta kellmuha jirrispondi li hija kienet taf li ma tħargitx l-irċevuta sewwa u tħarget irċevuta ta' 4.50 quddiemhom li għet eżebita fl-atti ta' dawn il-proċeduri.

Mistoqsi jekk jagħrafx lil Ms Mastrangelo jirrispondi li ma jagħrafiex għaliex il-każ ilu.

In kontroezami jirrispondi li l-ħin kien filgħodu u kien akkumpanjat minn żewġ spetturi oħra. Jikkonferma li huma raw il-bejgħ u l-klijent tħallas bil-card, u anki' tħarget l-Epos receipt. Mistoqsi dwar il-klijent jirrispondi ma jafux minn kien imma waqqfuh dak il-ħin u kien qalula mal-ewwel kienet taf li ma tħargitx l-irċevuta. Ma tħadux dettalji ta' din il-persuna.

Il-card għaddiet u l-irċevuta tal-EPOS tħarget. Il-pagament kien għadda. F' dan il-każ għaddiet it-transaction tħarget l-irċevuta tal-Epos transaction u l-irċevuta fiskali ma tħargitx.

Lourdes Briffa, Revenue Inspector, ma MTCA, Malta Tax Customs Administration. xehedet fis-seduta tat-22 ta' Novembru, 2023. Fuq l-każ hija tixhed

"Xhud: F'dan il-każ fit 13 ta' Diċembru tat-2022 morna anke inspection jiena u l-kollega tiegħi il-Gżira. U dħalna go tħanut li jismu Bella Sicilia li jinsab 134 The Strand gżira hemmhekk waqt li kollha qegħdin mal-counter rajna sale ta' 4.50 li il-klijent tħallas bil-card u inaghta receipt tal-Epos machine imma irċevuta fiskali ma tħargitx. Miss Mastrangelo li kienet qiegħda dakinhar hemmhekk fil-tħanut

impjegata Lara Mastrangelo li giet identifikata biċ card 178791A, harget l-imsemmija ircevuta fuq request tagħna u tatna l-X reading. U wxkoll ir-reading mil-Epos machine imma l-ircevuta inħarget fuq l-insistenza tagħna, jiġifieri klijent ingħatatlu biss il-kopja tal-bank."

Fuq id-dokumenti eżebiti tikkonferma li Dok B hija l-kopja tal-Epos tal-BOV tal-bank, Id-DOK D fejn inħarget l-ircevuta mil-kompjuter system, il-kopja tal-reading li jieħdu milli Epos machine tal-ġurnata DOK F, L-X reading li qiegħed DOK C tal-ġurnata.

In kontro-eżami tirrispon di li huma marru għal ispezzjonijiet bejn il 11 ta' filgħodu u 3 ta' wara nofs in-nhar. Il-ħin eżatt li kienu hemm hija fuq l-ircevuta. Fl-istabiliment damu sakemm raw il-bejgħ ghax huma kienu fejn il-counter u sakemm ħargulhom l-affarijiet.

Ma tistax tirrispon di fuq l-andament ta' qabel ma saret dik it-transaction mertu ta' dan il-każ.

PL Quentin Tanti, in rappresentanza tar-registratur tal-kumpaniji fi hdan l-MBR xehed fis-seduta tat-22 ta' Novembru, 2023. Jixhed:-

"Xhud: Iva nahlef, Qed nixhed ir-rappreżentanza ta- registratur tal-kumpaniji fi hdan l-MBR mela aħna ġejna mitlubin nagħtu informazzjoni fil-case 41 u 41A dwar is-soċjetà kummerċjali bl-isem taBella Sicilia Limited. Li ġġib in-numru ta' registrazzjoni C56475 u dan ghad-data ta' 13 ta' Diċembru tas-sena 2022. Id-diretturi f'din id-data kienu Josefa Mangiafico ID card number 128169M kif ukoll Paolo Mangiafico ID card number 451820L. Is-segretarju ta' din il-kumpanija kien l-istess Paolo Mangiafico ID card 5451820L."

Ikkunsidrat

Il-Qorti tfakkar illi hawnhekk ninsabu fil-kamp penali u appart i li minn jallega irid jipprova, l-livell ta' prova li trid tilħaq id-difiża hija dik tal-probabbli, filwaqt li l-livell tal-Prosekuzzjoni hija livell għola u cioe' 'l ħinn kull dubju dettat mir-raġuni.

Illi fil-każ in eżami l-imputata hija impjegata jew persuna li kienet qed tagixxi għan-nom tas-sid fl-istabiliment gewwa **Bella Sicilia, 134, The Strand, Gzira, Malta**. L-ispetturi li xehedu f' dawn il-proċeduri, Roberto Formosa u Lourdes Briffa, xehdu li dak in-nhar tat-13 ta' Dicembru 2022 waqt li kienu qed jaghmlu spezzjoni b' sorpriża gewwa l-istabiliment osservaw klijent jixtri mill-istabiliment b' card u inħarget irċevuta tal-EPOS. Huma avviċinaw dan il-klijent li tahom l-irċevuta tal-EPOS li ma kienitx wahda fiskali. Jixhdu li huma kellmu lil imputata u ħadula n-numru tal-karta tal-identita' tagħha dak il-ħin. Meta kellmuha mal-ewwel ħarget l-irċevuta fiskali.

Dawn iz-zewgt xhieda kienu xhieda okulari tal-fatt li ma nħargitx rċevuta fiskali meta sar il-bejgħ. Għaldaqstant l-akkuzi dedotti kontra l-imputata gew pprovat.

Decide

Għaldaqstant l-Qorti wara li rat l-artikoli partita 10 tat-Tleltax-il Skeda li tinstab mal-Att tal-1998 dwar Taxxa fuq il-Valur Mizjud, il-partiti 1, 2, 3 u 10 tal-imsemmija Skeda u l-artikoli 51 u 77(a) u (e) u 81 u 82 tal-Att Nru. XXIII tal-1998 issib lil imputata **Laura Mastrangelo** ħatja tal-akkuzi migjuba kontra tagħha u tikkundannaha multa ta' elf euro(1000).

Il-Qorti tordna li fi żmien sitt (6) ijiem tax-xogħol l-Avukat Ġenerali jingħata aċċess għal kopja skenjata ta' l-atti, flimkien ma' aċċess għal kopja skenjata ta' din is-sentenza.

DR. YANA MICALLEF STAFRACE LL.D.

MAGISTRAT

Doris Serpina Sciberras

Deputat Registratur

